



## હે 'દાદા' ! અકર્તા-કિરતાર

હે 'દાદા' ! અકર્તા-કિરતાર,  
તારો અદ્ભુત સાક્ષાત્કાર;  
અભેદ શુદ્ધાત્માના આધાર,  
મોક્ષસ્વરૂપ હે જય જયકાર.---હે 'દાદા'...

ભારત દિવ્ય પ્રમાણ સલામે,  
ચારુતર તરસાળી મુકામે;  
ઉત્તમ કુળ, તીર્થંકર ગામે,  
ધન્ય 'તે' માત-પિતાને પ્રણામે.

આરત, મૂરત, સૂરત અભયકાર,  
શક્તિ પરગટ 'આ' નવકાર.---હે 'દાદા'...

ધન મૂળ ક્ષત્રિય, કુળ પાટીદાર,  
નિર્મળ હૈયે શુદ્ધ કરુણ ધાર;  
સંતોષી કુળ સમકિત વ્યવહાર,  
મૂળજીભાઈ પિતા પુણ્યોદ્ધાર.

'મૂળ દીવો તે' મૂળ 'આ' અવતાર,  
અમૂર્ત-મૂર્તિ તારણહાર.---હે 'દાદા'...

મહાદિવ્યા કુક્ષિ ભારત નાર,  
આઘશક્તિ અંબે ગર્ભાધાર;  
કુક્ષિ-રત્ના દૈવી કરુણાધાર,  
ધન્ય ઝવેરબા, માત સતી નાર.

હીરાબાના ઝવેરી ભરથાર,  
'અંબાલાલ' 'તે' 'દાદા દરબાર'.---હે 'દાદા'...

‘દાદા ભગવાન’, પ્રતિ ‘અંબાલાલ’,  
પૂર્ણેશ્વર સત્કામ, ધવલ ભાલ;  
જગ-સામૂહિક, ઉદય ભવિ કાલ,  
અમૂર્ત આદિ ‘તે’ શાશ્વત વ્હાલ.

અસંગ સત્-સંજ્ઞા ‘આ’ ઝૂંકાર,  
પંચ પરમેષ્ઠિ સાક્ષાત્કાર.---હે ‘દાદા’...

